

راہنمائے قائد

اس مطالعہ بائبل کا استعمال کیسے کریں

یہ مطالعہ بائبل قارئین کو اپنے گروہوں میں مقدس صحائف کے باہمی اور دلچسپ مطالعے کی راہنمائی کے لیئے سادہ طریقہ کار مہیا کرتا ہے۔ یہ ہر عمر اور درجہ ایمان کے افراد کو انفرادی طور پر اور چھوٹے گروہوں کی صورت میں صحائف کو گہرائی سے جاننے میں انتہائی مدد فراہم کرتا ہے۔

یہ مطالعہ شرکا کو انفرادی طور پر صحائف کے ایک حوالے کو آنے والے ہفتے میں میٹنگ اور گروہ میں تبصرے کے لیئے روزانہ تیار کرنے میں مکمل راہنمائی فراہم کرتا ہے۔ دیا گیا حوالہ شرکا ہر روز پڑھیں، سمجھنے کے لیئے روزانہ دُعا کریں، اور روزانہ کے سوالات کے جواب بھی دیں۔ پاک رُوح، ہر روز اس حوالے کے گہرے معنی اور نئے خیالات سمجھائے گا۔ اس لیئے شرکا، خُدا کے کلام کو بہت توجہ سے سیکھ کر مندرجہ ذیل سادہ طریقہ کے مطابق خود ان سچائیوں کو جانیں اور عملی زندگی میں اپنائیں۔

• مقصد

کلام کیا فرماتا ہے؟

مرکزی خیال کیا ہے؟

• تشریح

کلام کا مطلب کیا ہے؟

حوالہ میں اہم الفاظ، جملے اور سچائیاں کون سی ہیں؟

• عملی اطلاق

رُوح القدس اس صحیفے کو عملی زندگی میں اپنانے کے لیئے میری مدد کیسے کر رہا ہے؟

بائبل اسٹڈی گروہ کا آغاز کیسے کریں

آپ جو بھی ہیں جہاں بھی رہتے، کام کرتے، یا جس سے بھی ملتے جلتے ہیں، ہمارا ایمان ہے کہ خدا آپ کو مؤثر طور پر ابدیت کے لیئے استعمال کرنا چاہتا ہے۔ آغاز کرنے کے لیئے تین سادہ اقدامات یہاں دیئے گئے

ہیں:

۱۔ دُعا مانگنا

...اس کا آغاز ہمیشہ دُعا اور تعلقات بنانے سے ہوتا ہے

دُعا

- ایسے دوست کے لیئے دعا مانگیں جو بائبل اسٹڈی گروپ بنانے میں آپ کی مدد کرے گا۔
- بلاناغہ مل کر دُعا مانگیں۔خُدا سے اُس کا منصوبہ اور ہدایات مانگیں۔
- اپنے علاقے میں چلتے پھرتے ہوئے دُعا مانگیں۔خُدا سے برکات اور حفاظت کی درخواست کرتے رہیں۔
- لوگوں کا نام لے کر اُن کے لیئے دُعا مانگیں۔اُن لوگوں سے ملنے ، اُن کو کلام سنانے اور اُن کا خیال رکھنے کے لیئے خُدا سے مواقع مانگیں۔ کیونکہ خیال رکھنے سے دل گھلتے اور اچھے تعلقات اُستوار ہوتے ہیں۔
- دُعا مانگیں کہ اُن کے دل میں بائبل مُقدس کے مُطالعے کی لگن پیدا ہو۔

تعلقات

- جو لوگ آپ کے نزدیک رہتے ، کام کرتے یا آپ سے رابطہ رکھتے ہیں اُن سے میل جول بنا کر رکھیے۔ حوصلہ افزا دوستانہ رویہ رکھیے۔
- گفتگو کرنے میں پہل کیجیے۔ اچھے سوالات کیجیے اور اُن کی بات غور سے سنیے۔
- چائے ، کافی یا کھانے پر اُن کے ساتھ وقت گزاریے۔
- خوشی اور چاہت سے خدمت کرنے کی کوشش کرتے رہیے۔

رابطے بنائیے

...دلچسپی رکھنے والوں کو تلاش کیجیے

رفاقت کی تیاری کیجیے

- وقت، تاریخ اور مقام کا چناؤ کیجیے۔
- جن لوگوں کو بلانا ہے اُن کی فہرست بنا لیجیے۔
- سب کے لیئے دُعا مانگیں اور پھر اُنہیں دعوت دیجیے۔
- اگر ممکن ہو تو اُن کے لیئے ریفریشنٹ(کھانے پینے کی ہلکی پھلکی چیزوں) کا اہتمام ضرور کیجیے۔
- اس رفاقت پر تبصرے میں سب کو شامل رکھنے کے لیئے سوالات یا سرگرمی کی فہرست بھی پہلے سے بنا کر رکھیے۔

رفاقت کے لیئے راہنمائی

- چائے یا کافی اور ساتھ میں کچھ کھانے پینے کے لیئے پیش کیجیے۔
- اپنا تعارف کروا تے ہوئے سب کا استقبال کیجیے اور (سوالات یا سرگرمی کے ذریعے) سب کو ایک دُوسرے کو جاننے کا موقع دیجیے۔
- رفاقت کے اختتام کے وقت اس انداز میں شکریہ ادا کیجیے: ” آج ہم سب نے مل کر بہت عمدہ وقت بسر کیا ، میری خواہش ہے کہ آپ سب کو محفوظ ماحول اور ایک دُوسرے کی فکر کرنے والی رفاقت فراہم کروں تاکہ ہم ایک گروہ کی صورت میں بائبل مقدس کا مُطالعہ کریں اور سمجھیں کہ یہ ہر کسی سے کیا فرما رہی ہے۔ برائے مہربانی مجھے بتائیے گا کہ کون کون دلچسپی رکھتا ہے۔“

۳۔ قیادت کیجیے

--- اب موقع ہے

- راہنمائے مُطالعہ کو ڈاؤن لوڈ کر کے ہر فرد کے لیئے پرنٹ کیجیے۔
- راہنمائے مُطالعہ پر دیئے گئے چار حوالہ جات میں سے ایک کا چُناؤ کیجیے۔
- ہر روز کے سوالات کے جوابات کے لیئے شُرکا اپنے ساتھ اپنی نوٹ بُک ضرور رکھیں۔

بائبل اسٹڈی گروہ کی قیادت کرنا

ایک مختصر مگر جامع دُعا سے آغاز کیجیے۔

- نور کے بارے میں درج ذیل تعارفی واقعہ پڑھیئے جس میں مُطالعے کے موضوع کی وضاحت بھی ہے۔
- کسی سے کلام کا حوالہ پڑھنے کو کہیئے۔
- راہنمائے مُطالعہ پر موجود روزانہ کے سوالات کے ذریعے تبصرے کا آغاز کیجیے۔
- جواب کے انتظار میں خاموشی سے پریشان مت ہوں۔ مقصد تبصرہ ہے ، نہ کہ قائد تمام سوالات کے جواب دے۔

مؤثر تبصرے میں مدد کے لیئے گروہ کو کچھ اُصول مُسلسل یاد دلاتے رہنا ضروری ہے، جیسا کہ

- آواز اتنی بلند ہو کہ سب باسانی سُن سکیں۔
- جوابات مُختصر ہوں ، لمبی کہانیاں نہ سُنائی جائیں۔
- تمام گُفتگو کا مرکز مسیح اور بائبل مُقدّس ہو۔
- موضوع پر قائم رہیئے اور متنازعہ گُفتگو سے پرہیز کیا جائے۔

اپنے گروپ کو یقین دلائیے کہ پاک رُوح صادق اَلقول ہے اور اپنے کلام کے مُطابق ہر فرد کی رُوحانی اور جسمانی زندگی کے تمام معاملات میں اُن کو اپنی مرضی کے مطابق سکھائے گا تاکہ وہ اس کا عملی اطلاق اپنی زندگی میں کر سکیں۔

- مُطالعے کے آخر میں اُنندہ ہفتے کے لیئے کلام کا حوالہ گھر سے پڑھنے کے لیئے بتا دیجیئے۔
- گروپ کی حوصلہ افزائی کیجیئے کہ وہ مزید افراد کو بھی بائبل کے مُطالعے کی دعوت دیں۔
- اس سے گرمجوشی اور بہترین رفاقت کا ماحول قائم ہوگا۔
- آخری دُعا میں بھی سب شریک ہوں۔

مُطالعے کو مزید بہتر بنانے کے لیئے کچھ اضافی سوالات:

- خُدا نے آپ کو مزید کیا سکھایا؟
- کیا آپ اپنے جواب کی مزید وضاحت کر سکتے ہیں؟
- کیا اس جواب میں کوئی اور کچھ اضافہ کر سکتا ہے؟
- اُس آیت میں کس بات نے آپ کو سب سے زیادہ متاثر کیا؟

تعارف

سمندری کچھوؤں کی بہت سی اقسام ناپید ہونے کے خطرے سے دوچار ہیں۔ انسان ، آلودگی یا شکاری جاندار اس کی وجہ نہیں ہیں؛ بلکہ ساحلوں کے ساتھ ساتھ مصنوعی روشنی میں اضافہ اس کی بنیادی وجہ ہے۔

خُدا کا مقرر کردہ نظام ہے کہ سمندری کچھوے پورے چاند کے وقت میں پیدا ہوتے ہیں۔ اُن کی پیدائش کے وقت چاند کی روشنی اُن کے فطری ماحول۔۔۔ سمندر کی طرف اُن کی راہنمائی کرتی ہے۔ سمندری کچھوے کی زندگی کا دارومدار پانی پر ہے۔

ماہرین پریشان ہو گئے جب اُنہوں نے ٹریفک کی، ساحلی گھروں کی اور سڑک کنارے لگی روشنیوں اور چاند کی روشنی کے رستوں کے درمیان چھوٹے چھوٹے سمندری کچھوؤں کو مردہ پڑے پایا۔ مصنوعی روشنی کی وجہ سے گمراہ ہو کر سمندری کچھوے اپنے گھر جانے کی بجائے اپنی موت کی جانب چلے گئے۔

بائبل مقدس کا یہ مطالعہ آپ کو یسوع کے نہ رُکنے والے نُور کی طرف لے کر آئے گا۔ کیوں کہ اُس نے فرمایا، ”دُنیا کا نُور میں ہوں جو میری پیروی کرے گا۔۔۔ زندگی کا نُور پائے گا“ (یوحنا ۸ : ۱۲)۔ اور وہ آپ کو اپنے کلام کی طرف بھی مائل کرے گا۔ - ”تیرا کلام میرے قدموں کے لیئے چراغ اور میری راہ کے لیئے روشنی ہے“ (زبور ۱۱۹ : ۱۰۵) اور وہ آپ کو اس تاریک دُنیا میں مسیح کی روشنی بنائے گا ” تُم دُنیا کے نُور ہو۔۔۔ تمہاری روشنی سب کے سامنے چمکے“ (متی ۵ : ۱۳)۔ روزانہ جب آپ خُدا کا کلام پڑھتے، غور کرتے اور اپنی زندگی پر اُس کا اِطلاق کرتے ہیں تو آپ دُشمن کی مصنوعی روشنیوں کا پتہ لگانے، خُدا کے روشن راہ پر قائم رہنے اور اپنے گھر اور معاشرے میں مسیح کا نُور بن کر چمکنے کے لیئے بہتر طور پر لیس ہو جاتے ہیں۔ اس لیئے نُور کے اس مطالعے کو اپنا کر یسوع کی تعلیمات، معجزات، تعلقات اور زندگی کے چاروں پہلوؤں کو گہرے طور پر جانئیے۔

NBS2GO